



વત્સલ દેસાઈએ ટેક્સટાઇલ અને હાયમંડ ઇન્ડસ્ટ્રીમાં પણ કેવી રીતે આર્ટીફિશીયલ ઇન્ટેલીજન્સનો ઉપયોગ કરવામાં આવે છે તેની માહિતી આપી હતી. તેમણે કહ્યું હતું કે, શેરબજારમાં પણ શેરની પ્રાઇઝ પ્રિક્ટ કરવા માટે આર્ટીફિશીયલ ઇન્ટેલીજન્સનો ઉપયોગ થાય છે. વૈજ્ઞાનિકોએ કોવિડ-૧૯ માટે વેક્સીનની શોધ કરી તેના માટે પણ આર્ટીફિશીયલ ઇન્ટેલીજન્સનો ઉપયોગ થયો હશે. ગુગલ મેપ, રાઇડ શેરીંગ એપ્લિકેશન, ઓટો પાયલટ ફ્લાઇટ શેડ્યુલ્ડ, ટાઇપ કન્ટેન્ટ અને સર્ચ રેકમન્ડેશન વિગેરેમાં પણ આર્ટીફિશીયલ ઇન્ટેલીજન્સનો ઉપયોગ થાય છે. વિદ્યાર્થીઓ આર્ટીફિશીયલ ઇન્ટેલીજન્સનો અભ્યાસ કરીને સ્ટેટીસ્ટીક્સ, કોમ્પ્યુટર પ્રોગ્રામીંગ, ડેટા એનાલિટીક્સ, ડેટા સાયન્ટીસ્ટ અને અલ્ગોરીધમ એક્સપર્ટ તરીકે કારકિર્દી બનાવી શકે છે.

આ સેમિનારમાં ચેમ્બરના માનદ્ મંત્રી નિખિલ મદ્રાસીએ સ્વાગત પ્રવચન કર્યું હતું. માનદ્ ખજાનચી મનીષ કાપડીયાએ પ્રાસંગિક પ્રવચન કર્યું હતું. જ્યારે આઈટી હબ કમિટીના ચેરમેન ગણપત ધામેલિયાએ કાર્યક્રમની રૂપરેખા આપી હતી. અંતે આઈટી હબ કમિટીના કો-ચેરમેન પુનિત ગજેરાએ સર્વેનો આભાર માની સેમિનારનું સમાપન કર્યું હતું.